



## ताल विशेष मत्स्य प्रवर्धन कार्यक्रम सञ्चालन मापदण्ड- २०८१

(मन्त्रिस्तरीय निर्णयबाट मिति २०८१/०६/२२ मा स्वीकृत)

**प्रस्तावना:** गण्डकी प्रदेशमा रहेका ताल, तलैया, जलाशय जस्ता प्राकृतिक स्रोतको दिगो उपयोग गर्दै माछा तथा जलीय जीवको व्यावसायिक उत्पादन प्रवर्धन मार्फत आश्रित परिवारको रोजगारी र आय आर्जनमा टेवा पुऱ्याउन "ताल विशेष मत्स्य प्रवर्धन कार्यक्रम" सञ्चालन गर्ने उद्देश्यले गण्डकी प्रदेशको बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ को दफा ४१ ले दिएको अधिकार प्रयोग गरी गण्डकी प्रदेश सरकार, कृषि, भूमि व्यवस्था तथा सहकारी मन्त्रालयले यो मापदण्ड बनाएको छ।

१. **प्राविधिक पक्ष:** (१) आवेदक ताल, तलैया, रिजर्भ्वयर जस्ता जलाशयको उपयोग वा संरक्षण वा व्यवस्थापन जस्ता कार्यसँग सम्बन्धित संस्था/ समूह/समिति वा सहकारी हुनुपर्नेछ।

(२) आवेदक छनोटका लागि कार्यालयले प्रस्ताव आह्वान गर्नेछ।

(३) कार्यक्रममा सहभागी हुन इच्छुक आवेदकहरूले अनुसूची-१ अनुसारको संक्षिप्त कार्ययोजना सहित बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ को दफा १७ को उपदफा (३) मा उल्लिखित कागजातहरू सहित निवेदन पेश गर्नु पर्नेछ।

(४) आवेदकले सम्बन्धित निकाय वा स्थानीय तहले तालमा मत्स्यपालन गर्न अनुमति प्रदान गरेको पत्र पेश गर्नुपर्नेछ।

(५) कार्यालयबाट खटिएको अनुगमन टोलीले प्राप्त प्रस्तावको स्थलगत निरीक्षण गरी प्रतिवेदन पेश गर्नु पर्नेछ।

(६) उपदफा (५) बमोजिम निरीक्षण प्रतिवेदन प्राप्त भए पश्चात बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ मा व्यवस्था भएको मूल्याङ्कन तथा सिफारिस समितिले मापदण्डको दफा (३) बमोजिमको मूल्याङ्कनका आधारमा प्रस्ताव छनोट गरी आवेदक स्वीकृतिका लागि सिफारिस गर्नु पर्नेछ।

(७) उपदफा (६) बमोजिम सिफारिस भएका प्रस्ताव स्वीकृत गरी कार्यालयले दफा ४ मा उल्लेख भएका क्रियाकलापहरू मध्येबाट स्वीकृत कार्यक्रम, आवेदकको आवश्यकता र प्राविधिक उपयुक्तताको आधारमा कार्ययोजना सहित लाभग्राहीसँग कार्यक्रम सञ्चालन गर्न सम्झौता गर्नु पर्नेछ।

२. **आर्थिक पक्ष:** कार्यालयले कार्यक्रमको वार्षिक स्वीकृत बजेटको परिधि भित्र रही संस्था/समूह/समिति/सहकारीले सञ्चालन गर्ने क्रियाकलापमा कुल लागतको बढीमा नब्बे प्रतिशतसम्म अनुदान सहयोग उपलब्ध गराउन सक्नेछ।

३. **प्रस्ताव छनोट:** प्रस्ताव छनोटका लागि देहायका आधारमा मूल्याङ्कन गरिनेछ।

क्र.सं.	विवरण	अंक भार
१.	उत्पादन तथा उत्पादकत्व वृद्धि	१०
१.१	मत्स्य उत्पादन तथा उत्पादकत्व वृद्धि सम्बन्धी कार्य (केज वा पेन वा इन्क्लोजरमा माछा पालन, नवीनतम प्रविधि प्रयोग) सञ्चालन गरेमा	१०
१.२	मत्स्य बजारीकरण र पोष्टहाभेष्टसँग सम्बन्धित क्रियाकलापहरू सञ्चालन गरेमा	७
१.३	मत्स्यपालनसँग सम्बन्धित अन्य क्रियाकलापहरू (दफा ४ को खण्ड (क) र (ख))	५



	बाहेकका अन्य कार्यहरू।	
२.	पूर्वाधारको अवस्था	५
२.१	मत्स्य संकलन/बिक्री स्थल निर्माण भएको	५
२.२	मत्स्य संकलन/बिक्री स्थल निर्माण नभएको	३
३.	लाभान्वित कृषक घरधुरी संख्या	१०
३.१	२० वा २० घरपरिवार भन्दा बढी संख्या	१०
३.२	१० देखि १९ सम्म घरपरिवार संख्या	७
४.	अनुदानको अवस्था	१०
४.१	पछिल्लो दुई आ.व. मा सोही प्रकृतिको कार्यमा अनुदान नलिएको	१०
४.२	पछिल्लो दुई आ.व. मा सोही प्रकृतिको कार्यमा अनुदान प्राप्त गरेता पनि व्यवसाय/क्षेत्र विस्तार गर्ने योजना पेश गरेको	५
५.	व्यावसायिक योजना सम्बन्धी प्रस्ताव (नवीनतम सौच, दिगोपना, बजार योजना लगायतका विषयहरू तथा स्थलगत अनुगमन प्रतिवेदन समेतका आधारमा प्रस्ताव मूल्याङ्कन गरी १ देखि १५ अंकसम्म प्रदान गर्न सकिने)	१५
जम्मा		५०

४. सञ्चालन गर्न सकिने क्रियाकलापहरू: कार्यालयले कार्यक्रमको स्वीकृत बजेटको परिधि भित्र रही समूह/

समिति/सहकारी/संस्था मार्फत देहायका क्रियाकलापहरू सञ्चालन गर्न सक्नेछ:-

- (क) केज वा पेन वा इन्क्लोजरमा माछा पालन र माछाको उत्पादन तथा उत्पादकत्व वृद्धि हुने नवीनतम प्रविधि प्रयोग सम्बन्धी कार्यहरू।
- (ख) मत्स्य संकलन केन्द्र स्थापना, पोष्टहाभेष्ट प्रविधि सम्बन्धी कार्यहरू, मत्स्य विविधीकरण तथा मूल्य शृंखला विकाससँग सम्बन्धित क्रियाकलापहरू।
- (ग) माछाको प्रजनन स्थल संरक्षण गर्न जलाशयको किनार तथा पिधको संरचना निर्माण सम्बन्धी क्रियाकलापहरू, माछालाई ताल वा रिजर्भ्वयरमा नै रोक्न र जंगली माछालाई प्रवेश गर्न नदिन भौतिक संरचना निर्माण सम्बन्धी क्रियाकलापहरू।
- (घ) कृषि-पर्यटन प्रवर्धनका लागि ताल वा रिजर्भ्वयरमा मत्स्यपालन सम्बन्धी कार्यहरू।
- (ङ) कृषक क्षमता अभिवृद्धि तालिम तथा अभिमुखीकरण।
- (च) जैविक सुरक्षाका उपायहरू अवलम्बन गर्ने कार्यहरू।

५. प्रचलित कानून बमोजिम हुने : यस मापदण्डमा उल्लेख भएका विषय यसै मापदण्ड बमोजिम हुने र अन्य

विषय बजेट तथा कार्यक्रम संचालन सम्बन्धी एकिकृत कार्यविधि, २०८१, बमोजिम हुनेछ।

६. बाधा अड्काउ फुकाउ: यस मापदण्डको कार्यान्वयनको क्रममा कुनै बाधा अड्काउ परेमा मन्त्रालयले बाधा अड्काउ फुकाउन सक्नेछ।

७. संशोधन : मन्त्रालयले यस मापदण्डमा आवश्यक संशोधन गर्न सक्नेछ।



### अनुसूची-१

(दफा १ को उपदफा (३) संग सम्बन्धित)

#### संक्षिप्त कार्ययोजना प्रस्तावको ढाँचा

- (क) आवेदकको नाम:  
 (ख) सम्पर्क व्यक्तिको नाम:  
 (ग) सम्पर्क नं.:  
 (घ) ठेगाना:  
 (ङ) कार्यक्रम सञ्चालन हुने जलाशय/ताल:  
 (च) सञ्चालन गर्ने व्यवसाय:  
 (छ) लाभान्वित घरधुरी संख्या:  
 (ज) सञ्चालन गरिने क्रियाकलापहरूको विवरण:

क्र.सं.	क्रियाकलापको विवरण	परिमाण (संख्या, गोटा आदि)	अनुमानित लागत		कुल रकम	सम्पन्न गर्न लाग्ने समय अवधि
			आफूले व्यहोर्ने	माग गरिएको		
अ)	पुँजीगत कार्यहरू					
(१)						
(२)						
आ)	अन्य कार्यहरू					
(१)						
(२)						
जम्मा						

(झ) प्रस्तावित कार्यक्रम सञ्चालनबाट प्राप्त हुने उपलब्धिहरू :-

क्र.सं.	विवरण	एकाइ	परिमाण		कैफियत
			हालको अवस्था	कार्यक्रम सञ्चालन पश्चातको अवस्था	
(अ)	भौतिक संरचना विकास/ सुधार				
(१)					



(आ)	वार्षिक उत्पादन				
(१)					
(इ)	रोजगारी सृजना				
(ई)	अन्य उपलब्धिहरू				
जम्मा					

(अ) उत्पादित वस्तुहरूको बजारीकरण कहाँ, कसरी र कति मात्रामा गर्ने:

(ट) नयाँ सोच तथा व्यवसायलाई दिगो रूपमा सञ्चालन गर्ने भावी योजना:

#### प्रस्तावकको विवरण

नाम:

ठेगाना:

सम्पर्क व्यक्ति:

मिति:

दस्तखत:

छाप:

(नोट: प्रस्ताव तयार गर्दा आवश्यकता अनुसार पाना तथा तालिकाका पङ्क्तिहरू थप गर्न सकिनेछ।)